

आंगनबाड़ी केन्द्र में गड़बड़ी करने वाले नपेंगे : परवीन

# हर वार्ड में खुलेगा केन्द्र

पटना | हिन्दुस्तान ब्यूरो

समाज कल्याण विभाग की जन कल्याणकारी योजनाओं में आंगनबाड़ी केन्द्र मुख्य है। इसमें और सुधार की जरूरत है। ये बातें समाज कल्याण मंत्री परवीन अमानुल्लाह ने प्रेस वार्ता में कही। उन्होंने विभाग की इस साल की उपलब्धियां गिनाईं।

उन्होंने कहा कि हर वार्ड में आंगनबाड़ी केंद्र खोलने पर विचार हो रहा है। ये केंद्र जनसंख्या के आधार पर खोले जाएंगे। एक हजार से ज्यादा जनसंख्या वाले वार्ड में दो केन्द्र, 400 से कम पर मिनी आंगनबाड़ी केन्द्र का प्रस्ताव है। जहानाबाद में पायलट प्रोजेक्ट शुरू किया गया है। बाद में इसे पूरे राज्य में लागू किया जाएगा।

उन्होंने कहा कि केन्द्र में गड़बड़ी करने



## खास बातें

- विकलांगों की छात्रवृत्ति योजना में एससी-एसटी के लिए अलग से बजट
- माता-पिता कल्याण अधिनियम राज्य में लागू
- बाल गृह 15 जिलों में खोले जाएंगे सभी 10 पर्यवेक्षण गृह के होंगे भवन

वालों को बख्शा नहीं जाएगा। इस साल 33 सीडीपीओ, 2 डीपीओ और 111 सेविका-सहायिका पर कार्रवाई हो चुकी है। सतत मॉनिटरिंग के लिए जांच अभियान शुरू किया गया है। अब तक 80 परियोजनाओं में जांच हो चुकी है।

उन्होंने कहा कि महिला विकास निगम में ऑडिटिंग चल रही है। इसमें चार करोड़ 77 लाख रुपए के एडजस्टमेंट वाउचर की गड़बड़ी मिली है। उन्होंने कहा कि ऑडिट पूरा होने के बाद ही गड़बड़ी की पूरी जानकारी दी जा सकती है। परवीन ने बताया कि समाजिक सुरक्षा निदेशालय की देखरेख में पांच तरह की पेंशन योजनाएं चलती हैं। इन्हें आरटीएस में शामिल किया गया है। 'सामर्थ्य' अभियान के तहत हर 3-4 पंचायत में शिविर लगाकर पेंशन दी जाती है। अब तक 1.80 लाख लोगों को लाभ मिल चुका है।